



גאווערנער קעטי האקול

אויף תיכף ארויסצוגעבן: 6/24/2022

אבארשען צוטריט אייביג: גאווערנער האקול אנאנסירט פעסטע פובליק אויפקלערונג קאמפיין איבער מערערע פלאטפארמעס פאר אלע וועלכע זוכן פרויען העלטקעיר

נאכפאלגנדיג SCOTUS באשלוס צו איבערדרייען *Roe v. Wade*, ווייזט באצאלטע רעקלאמע קאמפיין ארויס ניו יארק סטעיט'ס איבערגעגעבנקייט צו באשיצן צוטריט צו אבארשען און פרויען העלטקעיר פאר יעדן

וועבזייטל מיט אבארשען אינפארמאציע, פראוויידער אינפארמאציע און מער איז דא אין 12 אנדערע שפראכן, פארברייטנדיג באקאנטשאפט מיט אפציעס פאר קעיר וועלכע זענען דא צו באקומען אין ניו יארק [דא](#)

[זעהט פובליק באקאנטשאפט קאמפיין בילדער דא](#)

נאכפאלגנדיג די אורטייל פון די פאראייניגטע שטאטן סופרים געריכט אין דעם *Dobbs v. Jackson* פאל, האבן גאווערנער קעטי האקול און די ניו יארק סטעיט העלט דעפארטמענט אנאנסירט א פעסטע, באצאלטע פובליק אויפקלערונג קאמפיין איבער מערערע פלאטפארמעס צו זיכער מאכן אז ניו יארקער – און אלע אמעריקאנער – ווייסן אז אין ניו יארק סטעיט בלייבט אבארשען אייביג זיכער, לעגאל און צוגענגליך. די קאמפיין איבערן סטעיט רעכנט אריין רעקלאמעס אויף מערערע פלאטפארמעס און א [נייע](#) וועבזייטל, זייענדיג אן איינציגע דעסטינאציע פאר אינפארמאציע אויף אבארשען רעכטן, פראוויידערס, שטיצע און באצאלונג אפציעס אין ניו יארק.

"מיר האבן מורא געהאט פון דעם טונקעלן טאג – אבער ניו יארק האט זיך נישט געקווענקלט זיך צו גרייטן דערפאר", **האט גאווערנער האקול געזאגט.** "די סופרים געריכט האט דערלאנגט א פאטש אין די פנים פון די אלע פאר וועם די מעגליכקייט צו קענען מאכן באשלוסן איבער די אייגענע קערפער איז טייער. לאמיר זיין קלאר: די סופרים געריכט האט אונז אנטוישט, אבער ניו יארק סטעיט וועט נישט אזוי טוהן. אונזער 'אבארשען צוטריט אייביג' (Abortion Access Always) קאמפיין וועט בויען אויף באמיוונגען צו זיכער מאכן אז יעדער איינער ווייסט אז אבארשענס בלייבן דא זיכער, לעגאל און צוגענגליך. אזוי לאנג וואס איך בין גאווערנער, וועט די סטעיט אייך באשיצן."

"די סופרים געריכט'ס באשלוס צו איבערדרייען צענדליגע יארן פון פרעצעדענטן און צוריקצודרייען די זייגער אויף גלייכקייט און א פרוי'ס רעכט צו האבן קאנטראל אויף איר אייגענע קערפער קומט אלץ אומבאגרייפליכע שאק צו די געוויסן. די באשלוס איז אומבאהערט און א באליידיגונג צו אלעס פאר וואס מיר האבן געקעמפט צו איבערקומען אינעם פארבעסערן אונזער פאראיין אלץ א לאנד. זייט זיך נישט טועה, די קאמף צו ערפילן די ווירדן אויף וועלכע דאס לאנד איז געגורנדעט געווארן גייט ווייטער אן, און דא אין ניו יארק וועלן מיר שטיין אין שפיץ פון דעם קאמף. דא אין ניו יארק, וועלן אבארשענס בלייבן

זיכער, צוגענגליך און לעגאל, " האט ליוטענאנט גאווערנער אנטאניאָ דעלגאָדאָ געזאגט. "און ניו יארק וועט פארזעצן צו זיין א זיכערע האפן פאר פרויען פון די גאנצע לאנד."

די ברייטע פרעסע און רעקלאמע קאמפיין וועט לויפן איבערן סטעיט אין ענגליש און אין ספאניש, אויפגעהאנגען ביי פארנומענע דעסטינאציעס ווי פובליק טראנספארטאציע צענטערן, שאפינג צענטערן, לופטפעלדער און דורך ראדיאו און דיגיטאלע טשענעלס. אנגעפירט דורך די NYSDOH, וועלן די רעקלאמעס אויפגעהאנגען ווערן אין פיר אנדערע קאלירן – שווארץ, גרין, פינק און פוירפל – ווידערהאלנדיג די וויכטיגקייט פון אבארשען צוטריט אלץ א פובליק געזונטהייט אנגעלעגנהייט וואס באטרעפט יעדן איינעם. זיכערע אבארשענס העלפן באשיצן א מענטש'ס פיזישע און מעדיצינישע וואולזיין, בשעת'ן זיכער מאכן אז די באשלוס און מעגליכקייט צו אויפשטעלן א פאמיליע, און דאס אין באטראכט נעמען זייער אייגענע פיזישע און גייסטישע געזונטהייט, בלייבן זייערס אליין.

"פערציג מיליאן פרויען – מער פון האלב פון די באפעלקערונג פון די וועלכע זענען אין די עלטער ווען זיי קענען האבן קינדער אין די גאנצע לאנד – וואוינען אין סטעיטס וועלכע נעמען שוין יעצט אוועק אבארשען רעכטן", האט סטעיט העלט קאמישאנער דר. מערי ט. באסעט געזאגט. "פילע פון די סטעיטס וועלן נישט ערלויבן אויסנאמען פאר פרויען וועלכע זענען טראגעדיג געווארן אלץ רעזולטאט פון אן אטאקע, פון נאענטע קרובים אדער פון די וועלכע דראען אויף די לעבן פון די מאמע. די ערשיטערנדע אורטייל וואס די פאראייניגטע שטאטן סופרים געריכט האט ארויסגעגעבן איז א פובליק געזונטהייט שערוריה און א מענטשן רעכטן קריזיס וואס דראעהט אויף די געזונטהייט פון אונז אלע. מענטשן מוזן האבן די פונדאמענטאלע רעכט צו מאכן א באשלוס איבער די מעדיצינישע און געזעלשאפטליכע זאכן וואס וועלן ווירקן אויף זייער געזונטהייט און פארעמען די וועג פון זייער לעבן, און דאס מוז אריינרעכענען צוטריט צו זיכערע אבארשענס. א דאנק גאווערנער האקול און אונזער מאנשאפט ביי די NYSDOH, גייען מיר זיכער מאכן אז יעדער ניו יארקער און יעדער פרוואטער מענטש וואס ווענדט זיך צו אונזער סטעיט זוכנדיג קעיר, ווייסט דאס."

כדי צו פארברייטערן צוטריט צו אינפארמאציע האט די סטעיט געעפנט א נייע וועבזייטל צו גיבן פאר די פובליק אן איינצלע מקור פון אינפארמאציע איבער אבארשען צוטריט און פרויען העלטקעיר. די נייע וועבזייטל רעכנט אריין דעטאלן איבער אבארשען רעכטן, פראָוויידערס, באהאנדלונג אפציעס און רעסאָרסן פאר גייסטישע געזונטהייט שטיצע און באצאלונג. געבויט אויף די איבערגעגעבנקייט צו גלייכקייט – איז די וועבזייטל דא אין מער פון צוועלף שפראכן און מען קען צוקומען דערצו דורך א סמארטפאון אדער א קאמפיוטער. מאטעריאלן – אריינרעכענענדיג שילדן, גרייטע מעסעדזשעס און סאושעל מידיע גראפיקס – זענען דא אויפן וועבזייטל צו דאָונלאָדען פאר פובליק געזונטהייט שותפים און קאמיוניטי-באזירטע ארגאניזאציעס וועלכע זוכן צו פארשפרייטן די מעסעדזשעס אין זייערע קאמיוניטיס.

גאווערנער האקול האט שוין אונטערגענומען פרעצעדענטלאזע שריט צו נאך מער היטן אויף, באשיצן און פארשטערקערן פרויען רעכטן און אבארשען צוטריט אין ניו יארק סטעיט. דאס רעכנט אריין [א לאַנד'ס-ערשטע 25 מיליאן דאלארדיגע אבארשען פראָוויידער שטיצע קאסע](#), אונטער אויפזיכט פון די סטעיט העלט דעפארטמענט, צו פארברייטערן מעגליכקייטן און פארזיכערן צוטריט פאר פאציענטן וועלכע זוכן אבארשען קעיר אין ניו יארק. די גאווערנער האט אויך אנאנסירט 10 מיליאן דאלאר פאר פרויען העלטקעיר צענטערן צו באקומען זיכערהייט גרענטס דורך די דיוויזיע פאר קרימינאלע יוסטיץ סערוויסעס (Division of Criminal Justice Services) צו העלפן פארזיכערן די זיכערהייט פון די פראָוויידערס וועלכע גיבן די קריטיש-וויכטיגע קעיר.

אום יוני 13, האט גאווערנער האקול אונטערגעשריבן א ברייטע רייע פון זעקס געזעצן נאך מער צו היטן, באשיצן און פארשטערקערן אבארשען רעכטן פאר פאציענטן און פראָוויידערס אין ניו יארק. די געזעצן נעמען אונטער ספעציפישע שריט צו אדרעסירן א רייע פון לעגאלע פראבלעמען, אריינרעכענענדיג דאס

אוועקשטעלן די לעגאלע יסודות צו קענען אנקלאגן מענטשן פאר אומלעגאלע שטערונגען פון באשיצטע רעכטן און דאס אריינלייגן אבארשען פראָוויידערס און פאציענטן אין דעם אדרעס געהיימליכקייט פראגראם (Address Confidentiality Program). די נייע געזעצן פארבאטן אויך קלאגעס פאר שלעכטע אויפפירונג קעגן העלטקעיר פראפעסיאנאלן פארן צושטעלן פרויען העלטקעיר סערוויסעס פאר פאציענטן וועלכע וואוינען אין סטעיטס וואו אזעלכע סערוויסעס זענען אומלעגאל, און די געזעצן האלטן צוריק פון מעדיצינישע מעלפרעקטיס אינשורענס פירמעס פון אונטערנעמען שריט קעגן אן אבארשען פראוויידער וועלכער שטעלט צו לעגאלע קעיר.

אלע ניו יארקער – און די וועלכע קומען קיין ניו יארק זיך צו ווענדן פאר קעיר – זאלן וויסן אז אבארשען רעכטן זענען איינגעקריצט אין ניו יארק סטעיט געזעץ. גאווערנער האקול און די סטעיט'ס העלט דעפארטמענט וועלן אייביג זיכער מאכן אז די סטעיט שטעלט צו זיכערע אבארשען צוטריט און אנגייענדע פרויען מעדיצינישע קעיר.

אבארשען סערוויסעס אין ניו יארק מוזן פולשטענדיג געהאלטן ווערן אין געהיים (קאנפידענטשיעל). פראָוויידערס זענען נישט ערלויבט ארויסצוגעבן סיי וועלכע אינפארמאציע צו סיי וועם – חוץ פון דעם מענטש וואס באקומט די אבארשען – אן די ערלויבעניש פון דעם מענטש. דאס רעכנט אריין מעדיצינישע רעקארדס און אזוי אויך סיי וועלכע אינפארמאציע איבער די אפוינטמענט אדער פראצעדור. געהיימליכקייט גייט אויך אן אויף די אנדערע בלוט עלטערן פון די עובר, עלטערן פון דעם מענטש – אויב די פאציענט איז אונטער 18 – און סיי ווער וואס איז נישט אידענטיפיצירט געווארן אלץ איינער וואס האט אויסדרוקליכע ערלויבעניש פון די פאציענט צו באקומען אינפארמאציע איבער די אבארשען.

אין ניו יארק דעקט מעדיקעיד די קאסטן פון אן אבארשען, און אנדערע העלט אינשורענס אפציעס קענען עס אויך מעגליך דעקן. פאר די וועלכע דארפן הילף מיט באצאלונג אדער מיט רייזע, זענען דא רעסאָרסן, קאסעס און ארגאניזאציעס צו העלפן דעקן די קאסטן.

צו לערנען מער איבער אבארשען קעיר אין ניו יארק, אריינרעכענענדיג אבארשען פראָוויידערס, אפציעס פאר סערוויסעס, גייסטישע געזונטהייט שטיצע אדער רעסאָרסן פאר באצאלונג אפציעס, באזוכט [דא](#).

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418 | עקזעקיוטיוו טשעימבער

[זיך ארויסשרייבן](#)